

سیرت و سوانح حضرت محمد مصطفیٰ ﷺ

دعوت ای اللہ

اور

ماجرت جبشہ

سیرۃ وسوانح حضرت محمد مصطفیٰ صلی اللہ علیہ وسلم

دعوت الی الله

اور

ہجرت حبشه



مرتبہ

امۃ الباری ناصر

شائع کردہ: نظارت نشر و اشاعت

قادیان 143516 ضلع گور دا سپور۔ (پنجاب) بھارت

پیش لفظ

لجنہ اماء اللہ نے صد سالہ جشن تشرک کے موقعہ پر احباب جماعت کی معلومات اور بچوں کی تعلیم و تربیت کیلئے کم از کم سو کتب شائع کرنے کا منصوبہ بنایا تھا جس کے تحت مختلف افراد کی طرف سے مرتب کردہ یا تصنیف کردہ کتب شائع کی گئیں۔ یہ کتب نہایت آسان اور عام فہم سادہ زبان میں لکھی گئیں تا کہ ہر کوئی آسانی سے اسے سمجھ سکے۔ ان میں سے کتابچہ ”دعوت الی اللہ اور ہجرت جدشہ“، خلافت احمد یہ صد سالہ جو بُلی سال میں سیدنا حضرت امیر المؤمنین خلیفۃ المسیح الخامس ایدہ اللہ کی منظوری سے شعبہ نشر و اشاعت کے تحت شائع کیا جا رہا ہے اللہ تعالیٰ اسے ہر لحاظ سے مبارک کرے اور نافع الناس بنائے۔

برہان احمد ظفر

(ناظر نشر و اشاعت قادیان)

بِسْمِ اللّٰہِ الرَّحْمٰنِ الرَّحِیْمِ

پیش لفظ

الحمد لله
جشن تشكیر کے سلسلہ کی کتاب بعنوان

”سیرۃ وسوانح حضرت محمد مصطفیٰ صلی اللہ علیہ وسلم دعوت الی اللہ اور ہجرت جہشہ“ پیش کرنے کی توفیق مل رہی ہے۔ ذاکر فضل اللہ تعالیٰ

اس سے پہلے عزیزہ امتہ الباری ناصر

سیرت پاک پر بچوں کے لئے چھوٹی چھوٹی کتابیں حضرت محمد مصطفیٰ صلی اللہ علیہ وسلم کا بچپن، مشاغل شجارت اور حضرت خدیجہ رضی اللہ تعالیٰ عنہا سے شادی اور آغاز رسالت طبع ہو چکی ہیں۔ زیر نظر کتاب بھی اُسی سلسلہ کی ایک کڑی ہے۔ یہ کتاب

حسب معمول امتہ الباری ناصر نے حضرت صاحبزادہ مرزا بشیر احمد رضی اللہ عنہ کی کتاب سیرت خاتم النبیینؐ کو بنیاد بنا�ا ہے مگر اس کے ساتھ ساتھ وسیع مطالعہ کر کے دیگر قسمیتی حوالے بھی پیش کئے ہیں۔

یَا يٰهَا المدثر مخاطب فرما کر اللہ تعالیٰ نے آپؐ کو کل عالم کے انسانوں کو خدا تعالیٰ کا پیغام پہنچانے کا فریضہ سونپا۔ اس فرض کو ادا کرنے کے لئے ابتداء میں کیا حکمت عملی اختیار فرمائی اور کس دلیری سے مخالفتوں کا مقابلہ کیا اس کا ذکر اس کتاب میں پیش کرنے سے مقصد یہ ہے کہ ایک ہی نشست میں ذہن نشین ہو جائے اور تدریج کے ساتھ آپؐ کے خلق عظیم کے نمونے دلوں میں گھر کرتے چلے جائیں اس طرح بچوں کے لئے ایسی کتابوں کی کمی کو پورا کیا جا رہا ہے۔ ہماری التماس ہے کہ بچوں کو یہ کتابیں پڑھنے کے لئے دی جائیں۔ ان کا مطالعہ بڑی خاموشی سے گھری تربیت کرے گا اور بچوں کی شخصیت ابتداء ہی سے خوب رسولؐ کے رنگ میں رنگیں ہو گی۔ خلق عظیم

کے اعلیٰ ترین درجہ پر ممکن ہستی۔ سے وابستگی ہی اعلیٰ اخلاق سکھا سکتی ہے اللہ تعالیٰ ہمیں اپنی رضا کی را ہیں اپنانے کی توفیق عطا فرمائے۔ آمین

ہم عزیزہ امتہ الباری ناصر کے ممنون ہیں کہ وہ گھرے مطالعے کے بعد آسان انداز میں ہمارے لئے روحانی مائدہ پیش کرتی ہیں یہ انسانیت کی بہت بڑی خدمت ہے۔ اللہ تعالیٰ ان کو اور ان کی معاونات کو اپنے افضال و برکات سے ہمیشہ نوازے رکھے۔ آمین اللہم

آمین

دعوت الی اللہ

حضرت محمد مصطفیٰ ﷺ نے غارِ حراء کی تہا بیوں میں ذاتی دُکھوں پر آنسو نہیں بہائے تھے بلکہ آپؐ کو یہ تڑپ تھی کہ کسی طرح انسان، شیطان کے پنجوں سے آزاد ہو کر خدائے رحمٰن کے بندے بن جائیں۔ آپؐ کو شدید تمنا تھی کہ مسکین، میتیم، بے کس، لا چار، کمزور، بیوائیں، غلام سارا محروم طبقہ انسانوں کے ظلموں سے چھٹکارا پا کر خدائے رحیم کی رحمت کے سامنے میں آجائے۔ آپؐ کو لوگن تھی کہ جھوٹے خداوں کی بجائے معبودِ حقیقی کی عبادت ہو۔ لوگ اُس قادر و مقتدر ہستی کو جانیں اور مانیں جس کا حُسن آپؐ پر جلوہ گر ہوا تھا۔ یہ سچی تمنا، دل کی پُکار خدا تعالیٰ کی رحمت کو کچھ لائی اور آپؐ کو وہ نسخہ کیمیا عطا ہوا جس سے کل انسانوں کی قیامت تک ہر طرح کی اصلاح ہو سکتی ہے آپؐ پر قرآن کریم کا نزول شروع ہوا۔ اللہ تعالیٰ نے ارشاد فرمایا

”اے چادر میں لپٹے ہوئے شخص اُنھوں کھڑا ہو اور لوگوں کو خدا کے نام پر بیدار کر“

چادر میں لپٹا ہوا کمزور شخص کا نپ گیا۔ بہت بڑی ذمہ داری تھی مگر پیارے خدا کی دستگیری پر ایمان تھا اپنے رب کے حکم پر سر جھکا دیا اس طرح آپؐ پہلے اسلام لانے والے یعنی اول اُسلمین مُہہرے۔

لوگوں کو خدا کے نام پر بیدار کرنے کا کام آپؐ نے اپنے گھر سے شروع کیا۔ اپنی زندگی کے ساتھی حضرت خدیجہ رضی اللہ تعالیٰ عنہا کو وحدانیت کی تعلیم دی۔ ان کے لئے یہ پیغام اجنبی نہ تھا میاں بیوی میں ذہنی اور قلبی ہم آہنگی تھی آپ تو کبھی کبھار غارِ حراء بھی جایا کرتی تھیں۔ اچھی طرح جانتی تھیں کہ تلاشِ حق کے مسافر کو منزل مل گئی ہے۔ ایک لمحے کے تردد کے بغیر، کوئی ثبوت یا معجزہ طلب کئے بغیر آپؐ کی نبوت کی صداقت کی تصدیق فرمائی اس طرح پہلی مسلمان عورت ہونے کا اعزاز حاصل کر لیا۔ اللہ تعالیٰ ان کی سعادت سے خوش ہوا اور اپنی خوشنودی کا اظہار فرمایا۔

ابن ہشام کہتے ہیں مجھے ایک معتبر شخص سے روایت پہنچی کہ جبریل حضور ﷺ کی خدمت میں حاضر ہوئے اور عرض کیا ”خدیجہ کو ان کے پور دگار کی طرف سے سلام دیجئے“ چنانچہ حضور نے فرمایا اے خدیجہ ! جبریل خدا کی طرف سے تمہیں سلام کہتے ہیں خدیجہ نے کہا اللہ سلام ہے اُسی سے سلام ہے اور جبریل پر بھی سلام ہو (ابن ہشام جلد اول (اردو) صفحہ ۱۲۰)

یہ پہلا گھر ان اتحاد جو اسلام کے نور سے منور ہوا۔ یہیں سے اللہ تعالیٰ کا پیغام پھیلنا شروع ہوا۔ حضرت خدیجہؓ کو یہ امتیاز بھی حاصل ہے کہ پہلی مسلمان عورت ہیں جنہوں نے تبلیغِ اسلام کا کام کیا۔ وہ مکہ والوں کو خصوصاً عورتوں میں اللہ تعالیٰ کی وحدانیت اور حضرت محمد رسول اللہ ﷺ کی رسالت کا پیغام دیتیں۔ ایک مدبر اور معتبر خاتون کے اسلام کی طرف بُلانے کا بہت اچھا اثر ہوتا۔ اب دیکھتے ہیں کہ اپنے رسول ﷺ کا ساتھ دینے کے لئے اللہ تعالیٰ نے مردوں میں سے سب سے پہلے کسے منتخب فرمایا۔

جس دن حضرت رسول ﷺ نے دعویٰ فرمایا حضرت ابو بُر رشی اللہ تعالیٰ عنہ ملہ میں نہیں تھے۔ بلکہ مکہ سے کہیں باہر گئے ہوئے تھے واپس آئے تو چونکہ سخت گرمی کا موسم تھا ایک دوست کے ہاں دوپہر کے وقت کچھ ستانے کے لئے ٹھہر گئے۔ ابھی لیٹے نہیں تھے کہ ان کے دوست کی لونڈی سے برداشت نہ ہو۔ کا اور وہ کہنے لگی ہائے ہائے بیچارہ اس کا دوست تو پاگل ہو گیا ہے حضرت ابو بُر نے ادھر ادھر دیکھا اور سمجھا کہ یہ الفاظ شاید میرے متعلق ہی کہے گئے ہیں چنانچہ

انہوں نے اُس سے پوچھا کہ کون دوست؟ اس نے کہا
تمہارا دوست محمدؐ

حضرت ابو بکرؓ نے پوچھا کیا ہوا؟

وہ لوٹدی کہنے لگی وہ کہتا ہے میرے ساتھ فرشتے باتیں کرتے ہیں حضرت ابو بکرؓ اس وقت لیٹنے ہی
لگے تھے کہ یہ بات سن کر آپ نے چادر سنبھالی اور دوست سے کہا 'میں اب چلتا ہوں'
اس نے کہا ذرا انہیں سخت گرمی کا وقت ہے آپ کو اس وقت جانے سے تکلیف ہو گی
انہوں نے کہا نہیں اب میں ٹھہر نہیں سکتا

چنانچہ وہ سید ہے حضرت رسول کریم ﷺ کے پاس پہنچے اور دروازہ کھٹکھٹایا
حضرت رسول کریم ﷺ آپ کی آواز نے کر تشریف لائے اور دروازہ کھولا

دروازہ کھلتے ہی حضرت ابو بکرؓ نے کہا میں آپ سے ایک سوال کرنا چاہتا ہوں آپ بتائیں کہ کیا
آپ یہ کہتے ہیں کہ خدا کے فرشتے آپ پر نازل ہوتے ہیں اور وہ آپ سے باتیں کرتے ہیں؟
حضرت رسول کریم ﷺ نے یہ خیال فرماتے ہوئے کہ یہ میرے دوست ہیں اور ان سے میرے
پرانے تعلقات چلے آرہے ہیں ایسا نہ ہو کہ ٹھوکر کھا جائیں مناسب سمجھا کہ پہلے حضرت ابو بکر رضی
للہ تعالیٰ عنہ کو کچھ سمجھا لیں چنانچہ آپؐ نے فرمایا

ابو بکر پہلے میری بات سن لو بات یہ ہے کہ

حضرت ابو بکرؓ نے اُسی وقت آپؐ کے سلسلہ کلام کو منقطع کرتے ہوئے کہا میں آپ سے کوئی بات
نہیں پوچھتا آپ صرف یہ بتائیں کہ کیا آپ نے کہا ہے کہ فرشتے مجھ پر نازل ہوتے ہیں اور مجھ
سے باتیں کرتے ہیں؟

حضرت رسول کریم ﷺ نے جواب دینے سے پہلے پھر فرمایا
ابو بکر بات تو سن لو

آپؐ نے خیال فرمایا کہ اگر یکدم میں نے کچھ جواب دیا تو ممکن ہے یہ ٹھوکر کھا جائیں تمہیداً ان

سے چند باتیں کہہ لوں۔ مگر ابو بکرؓ نے کہا نہیں میں آپؐ کو خدا کی قسم دے کر کہتا ہوں کہ آپؐ مجھے اور بات نہ بتائیں مجھے صرف یہ بتائیں کہ کیا آپؐ نے یہ کہا ہے کہ خدا کے فرشتے مجھ پر نازل ہوتے ہیں؟

جب انہوں نے آپؐ کو اللہ تعالیٰ کی قسم دی اور اصرار کیا کہ مجھے کوئی اور بات نہ بتائی جائے صرف میری بات کا جواب دیا جائے تو حضرت رسول ﷺ کے لئے اور کوئی چارہ نہ رہا اور آپؐ نے فرمایا

”ابو بکرؓ تھیک ہے میں نے کہا ہے کہ خدا کے فرشتے مجھ پر نازل ہوتے ہیں اور مجھ سے باتیں کرتے ہیں“

اس بات کو سنتے ہی حضرت ابو بکرؓ نے کہا ”پھر آپؐ گواہ رہیں کہ میں آپؐ پر ایمان لا تا ہوں“

ابتداء میں بیعت کا طریق یہ تھا کہ مرد حضورؐ کے ہاتھ میں ہاتھ دے کر اقرار کرتے کہ ”خدا کو ایک یقین کروں گا کسی قسم کا شرک نہیں کروں گا ہر قسم کے بُرے فعل مثلاً چوری، زنا، قتل، جھوٹ سے پرہیز کروں گا۔ کسی پر بہتان نہ باندھوں گا“

بخاری کتاب الاحکام باب بیعت النساء

(تفسیر کبیر جلد دہم صفحہ ۱۱۱)

آنحضرت ﷺ کے گھر رہنے والے دس گیارہ سال کے معصوم بچے علیؐ کو علم ہوا کہ بڑے بھائی پر خدا تعالیٰ کا فرشتہ نازل ہوا ہے جو ایک خدا کی تعلیم لایا ہے تو بڑی معصومیت اور سچائی سے اس بات کو تسلیم کر لیا۔ اس طرح پہلا مسلمان بچہ ہونے کا شرف حاصل کر لیا۔ اس پیارے بچے کو یہ فضیلت بھی حاصل ہے کہ جب شروع شروع میں نماز سکھائی گئی تو آپؐ اسے ساتھ لے کر نماز پڑھتے۔ کبھی کبھی لوگوں سے چھپ کر کسی پہاڑ کی گھائی میں نماز ادا فرماتے ایک دفعہ آپؐ دونوں سب سے علیحدہ چھپ کر نماز پڑھ رہے تھے کہ کسی نے ابو طالب کو اطلاع کر دی۔ ابو طالب

آئے اور ان کو اس طرح عبادت کرتا دیکھ کر حیران رہ گئے۔ پوچھا
اے میرے بھتیجے یہ کیا دین ہے جو تو نے اختیار کیا ہے؟

آپ نے فرمایا

میرے پچھا یہ دین خدا اور اُس کے فرشتوں کا اور اُس کے رسولوں کا ہے اور ہمارے باپ ابراہیم کا
ہے مجھ کو خدا نے اس دین کے ساتھ رسول بنا کر بھیجا ہے۔ میرے پچھا میں آپ کو ہدایت کی طرف
بلاتا ہوں آپ یہ دین قبول کر لیں اور ہمارا ساتھ دیں ابو طالب نے کہا
”اے بھتیجے میں اپنے باپ دادا کے طریق کو نہیں چھوڑ سکتا مگر جب تک میں زندہ ہوں دشمن تمہیں
تنگ نہیں کر سکیں گے“

پھر ابو طالب نے اپنے بچے علیؑ سے پوچھا
تم نے یہ دین اختیار کر لیا ہے؟

نخج علیؑ نے جواب دیا

اباجان میں خدا اور اُس کے رسول پر ایمان لے آیا ہوں اور اُس کتاب پر بھی جو رسول خدا پر نازل
ہوئی ہے۔ یہ نماز بھی اسی دین کا حصہ ہے۔

ابو طالب نے کہا

بچے! محمدؐ تمہیں بھلائی کی طرف بلا تے ہیں ان کے ساتھ رہنا۔

حضرت عثمان بن عفان واقعہ فیل کے پانچ سال بعد پیدا ہوئے تھے جبکہ پن میں پڑھنا
لکھنا سیکھ لیا تھا بڑے ہو کر تجارت میں مشغول ہوئے اپنی سچائی، دیانت، امانت کی وجہ سے تجارت
میں بڑی ترقی ہوئی۔ تجارتی قافلوں میں حضرت ابو بکر رضی اللہ تعالیٰ عنہ کا ساتھ رہتا جب
آنحضرت ﷺ نے دعویٰ فرمایا حضرت عثمانؓ کی عمر قریباً تیس برس تھی آپ کو سب سے پہلے
حضرت ابو بکرؓ نے بتایا کہ حضرت محمد مصطفیٰ ﷺ کو خدا نے واحد نے دین اسلام کا رسول بنا کر بھیجا

۔

پھر آپ کی ایک خالہ سعدی بنت کریز نے بھی ذکر کیا کہ ”محمد بن عبد اللہ“ کے پاس جریل آتے ہیں اور ایسا روشن پیغام دیتے ہیں جیسے سورج طلوع ہونے پر روشنی پھیل جاتی ہے۔ آپ کے دین میں خیر ہے کبھی آپ کی مخالفت نہ کرنا ورنہ ذلت اٹھانی پڑے گی۔ آپ شریف نفس انسان تھے روشنی کو پہچان گئے خود آپ کی خدمت حاضر ہوئے اور اسلام قبول کر لیا اللہ تعالیٰ نے آپ کو یہ سعادت عطا فرمائی کہ حضرت رسول اکرم ﷺ کی دو بیٹیاں یکے بعد دیگرے آپ کے عقد میں آئیں اسی لئے آپ ذوالنورین کہلائے۔

حضرت ابو بکرؓ کی تبلیغ سے حضرت عبد الرحمن بن عوفؓ نے قریباً ۳۰ سال کی عمر میں اسلام قبول کر لیا۔ حضرت سعد بن ابی وقاصؓ نے صرف انیس سال کی عمر میں اسلام قبول کیا یہ دونوں حضرات آپؐ کی والدہ کے قبیلے بنو زہرہ سے تعلق رکھتے تھے اور بہت نیک مزاج تھے۔ حضرت زبیر بن العوام رضی اللہ عنہ جو آپؐ کے پھوپھی زاد بھائی تھے اور حضرت طلحہ بن عبید اللہ بھی کم عمری میں اسلام کی گود میں آ گئے۔ دو تین سال کی دعاؤں اور تبلیغی محتنوں سے اسلام قبول کرنے والے چند گنتی کے لوگ تھے۔ حضرت ابو عبید اللہ بن عبد اللہ بن الجراحؓ، حضرت عبیدہ بن الحارثؓ، حضرت ابو سلمہ بن عبد الاسد، حضرت ابو حذیفہ بن عقبہ، حضرت سعید بن زید، حضرت عثمان بن مظعون، حضرت عبد اللہ بن جحش، حضرت عبید اللہ بن جحش، حضرت عبد اللہ بن مسعودؓ، حضرت بلاں بن رباح، حضرت عامر بن فہیرہ، حضرت خباب بن الارت، حضرت ابو ذر غفاریؓ، حضرت اسماء بنت ابی بکرؓ، حضرت فاطمہ بنت خطاب، حضرت اُم فضل زوجہ عباس بن عبد المطلب یہ چند لوگ، جن میں کم عمر بچے اور نوجوان شامل تھے یا غریب کمزور بوزہ ہے، اس طرح کے غریب مزاج لوگ، اپنے خاندان یا قبیلے میں اتنے اہم نہیں تھے کہ ان کے قبول اسلام سے متاثر ہو کر لوگ اسلام کی طرف راغب ہوں۔

تعداد میں کم ہونے کی وجہ سے یہ لوگ اپنے اسلام کو چھپا کر رکھتے بعض اوقات ایک دوسرے سے ملنے والے مسلمان ہوتے مگر ایک دوسرے پر ظاہرنہ کرتے۔ اسلام کی ابتداء ایسے ہی کمزور غریب

اور بظاہر بے بس لوگوں سے ہوئی۔ مگر ان کمزوروں کے ساتھ خدا تعالیٰ کی طاقت تھی وہ مخالفین کفار میں سے چُن چُن کر ایسے لوگ اسلام کے دائرے میں لا رہا تھا جن سے قوت و طاقت ملے۔ اب مکہ کے ایک بہادر انسان کے قبولِ اسلام کا واقعہ سنئے حضرت عمرؓ اسلام کے شدید مخالفین میں سے تھے وہ کسی نہ کسی طرح اس مذہب کو پھیلنے سے روکنا چاہتے تھے۔

”ایک دن ان کے دل میں خیال پیدا ہوا کیوں نہ اس مذہب کے باñی کا، ہی کام تمام کر دیا جائے اس خیال کے آتے ہی انہوں نے تلوار ہاتھ میں لی اور حضرت رسول کریم ﷺ کے قتل کے لئے گھر سے نکل کھڑے ہوئے راستہ میں کسی نے پوچھا عمر کہاں جا رہے ہو؟“

انہوں نے جواب دیا
محمدؐ کو مارنے جا رہا ہوں
اُس شخص نے نہ سکر کہا : اپنے گھر کی تو پہلے خبر لو تمہاری بہن اور بہنوئی تو اس پر ایمان لے آئے ہیں۔

حضرت عمرؓ نے کہا : یہ جھوٹ ہے
اُس شخص نے کہا : تم خود جا کر دیکھ لو
جب عمرؓ وہاں گئے دروازہ بند تھا اور اندر ایک صحابیؐ قرآن کریم پڑھا رہا ہے تھے آپ نے دستک دی اندر سے آپ کے بہنوئی کی آواز آئی۔ کون ہے؟
عمرؓ نے جواب دیا : عمر

انہوں نے جب دیکھا کہ عمر آئے ہیں اور وہ جانتے تھے کہ آپ اسلام کے شدید مخالف ہیں تو انہوں نے صحابیؐ کو جو قرآن پڑھا رہا ہے تھے کہیں چھپا

دیا اسی طرح قرآن کریم کے اوراق بھی کسی کو نے میں چھپا دئے۔ اور پھر دروازہ کھولا۔ حضرت عمرؓ چونکہ یہ سن کر آئے تھے کہ وہ مسلمان ہو گئے ہیں اس لئے انہوں نے آتے ہی دریافت کیا کہ دروازہ کھولنے میں دیر کیوں کی ہے؟

آپ کے بہنوئی نے جواب دیا : آخر دیر گہی جاتی ہے۔
حضرت عمرؓ نے کہا : یہ بات نہیں کوئی خاص امر دروازہ کھولنے میں روک بنا ہے مجھے آواز آ رہی تھی کہ تم اُس صابی (مشرکین مکہ حضرت رسول کریم ﷺ کو صابی کہا کرتے تھے) کی باتیں سن رہے تھے انہوں نے پردہ ڈالنے کی کوشش کی لیکن حضرت عمرؓ کو غصہ آیا اور وہ پنے بہنوئی کو مارنے کے لئے آگے بڑھے آپ کی بہن اپنے خاوند کی محبت کی وجہ سے درمیان میں آ گئیں۔ حضرت عمرؓ چونکہ ہاتھ اٹھا چکے تھے اور ان کی بہن اچانک درمیان میں آ گئیں وہ اپنا ہاتھ روک نہ سکے اور ان کا ہاتھ زور سے اُن کی ناک پر لگا اور اُس سے خون بہنے لگا۔ حضرت عمرؓ جذباتی آدمی تھے یہ دیکھ کر کہ انہوں نے عورت پر ہاتھ اٹھایا ہے جو عرب کے طریق کے خلاف تھا اور پھر بہن پر ہاتھ اٹھایا ہے حضرت عمرؓ نے بات مٹانے کے لئے کہا اچھا مجھے بتاؤ تم کیا پڑھ رہے تھے؟

بہن نے سمجھ لیا کہ عمر کے اندر نرمی کے جذبات پیدا ہو گئے ہیں اُس نے کہا جاؤ تمہارے جیسے انسان کے ہاتھ میں میں وہ پاک چیز دینے کے لئے تیار نہیں۔ حضرت عمر نے کہا ”پھر میں کیا کروں؟“
بہن نے کہا : وہ سامنے پانی ہے نہا کر آؤ تب وہ چیز تمہارے ہاتھ میں دی جاسکتی ہے۔ حضرت عمرؓ نہائے اور واپس آئے۔ بہن نے قرآن کریم کے

اور اق جو وہ سن رہے تھے آپ کے ہاتھ میں دیے۔ چونکہ حضرت عمرؓ کے
اندرا یک تغیر پیدا ہو چکا تھا اس لئے قرآنی آیات پڑھتے ہی ان کے اندر
رُّقت پیدا ہوئی اور جب آیات ختم کر چکے تو بے اختیار انہوں نے کہا
اَشْهَدُ اَنْ لَا إِلَهَ اِلَّا اللَّهُ وَ اَشْهَدُ اَنَّ مُحَمَّدًا رَسُولُ اللَّهِ
یہ الفاظ سن کروہ صحابیؓ بھی باہر نکل آئے جو حضرت عمر سے ڈر کر چھپ گئے
تھے پھر حضرت عمرؓ نے دریافت کیا کہ حضرت رسولؐ کریم ﷺ آج کل
کہاں مقیم ہیں؟

حضرت رسولؐ ﷺ ان دونوں مخالفت کی وجہ سے گھردلتے
رہتے تھے انہوں نے بتایا کہ آج کل آپؐ دار ارقم میں تشریف رکھتے ہیں۔
حضرت عمرؓ فوراً اسی حالت میں جبکہ ننگی تلوار آپؐ نے لٹکائی ہوئی تھی۔ اُس
گھر کی طرف چل پڑے۔ بہن کے دل میں شبہ پیدا ہوا کہ شاید وہ بُری
نیت سے نہ چار ہے ہوں۔ انہوں نے آگے بڑھ کر کہا
خدا کی قسم میں تمہیں اُس وقت تک نہیں جانے دوں گی جب تک تم مجھے
اطمینان نہ دلا دو کہ تم کوئی شرارت نہیں کرو گے
حضرت عمرؓ نے کہا
میں پکا وعدہ کرتا ہوں کہ میں کوئی فساد نہیں کروں گا۔

حضرت عمر وہاں پہنچے اور دستک دی۔ حضرت رسولؐ کریم ﷺ اور صحابہؓ
اندر بیٹھے ہوئے تھے۔ درس ہو رہا تھا۔ کسی صحابیؓ نے پوچھا
کون؟

حضرت عمرؓ نے جواب دیا

عمر

صحابہ رضی اللہ عنہ نے کہا یا رسول اللہ ﷺ دروازہ نہیں کھولنا چاہئے ایسا نہ
ہو کہ کوئی فساد کرے۔ حضرت حمزہؓ نے نئے ایمان لائے ہوئے تھے وہ
سپاہیانہ طرز کے آدمی تھے انہوں نے کہا
دروازہ کھول دو میں دیکھوں گا وہ کیا کرتا ہے۔

چنانچہ ایک شخص نے دروازہ کھول دیا۔ حضرت عمرؓ آگے بڑھے تو
حضرت رسول کریم ﷺ نے فرمایا
عمر تم کب تک میری مخالفت میں بڑھتے چلے جاؤ گے
حضرت عمرؓ نے کہا
یا رسول اللہؐ میں مخالفت کے لئے نہیں آیا میں تو آپؐ کا غلام بننے کے لئے
آیا ہوں۔

وہ عمرؓ جو ایک گھنٹہ پہلے اسلام کے شدید دشمن تھے اور حضرت رسول کریم
ﷺ کو مارنے کے لئے گھر سے نکلے تھے ایک آن میں اعلیٰ درجہ کے
مؤمن بن گئے حضرت عمر مکہ کے رئیسوں میں سے نہیں تھے لیکن بہادری کی
وجہ سے نوجوانوں پر آپؐ کا اچھا اثر تھا جب آپؐ مسلمان ہوئے تو صحابہؓ
نے جوش میں آکر نعرہ ہائے تکبیر بلند کئے۔ اس کے بعد نماز کا وقت آیا تو
حضرت رسول کریم ﷺ نے نماز پڑھنی چاہی تو وہی عمرؓ جو دو گھنٹے قبل گھر
سے اس لئے نکلا تھا کہ حضرت رسول کریم ﷺ کو مارے۔ اُس نے
دوبارہ تلوار زکال لی اور کہا

^۳ یا رسول اللہ! خدا تعالیٰ کا رسول اور اُس کے ماننے والے تو چھپ کر
نمازیں پڑھیں اور مشرکین مکہ باہر دننا تے پھریں یہ کس طرح ہو سکتا ہے
میں دیکھوں گا کہ ہمیں خانہ کعبہ میں نماز پڑھنے سے کون روک سکتا ہے۔“

اللہ تعالیٰ کی طرف سے نبوت کا فرض عائد ہوئے تین سال گزر چکے تھے آپ خاموشی اور حکمت سے پیغامِ حق دے رہے تھے کیونکہ خدا تعالیٰ کا یہی حکم تھا۔ پھر خدا تعالیٰ نے اعلانیہ تبلیغ کا حکم دیا۔

چوتھا سال شروع ہوا تو اللہ تعالیٰ نے آپ کو حکم دیا

فَاصْدَعْ بِمَا تُؤْمِنُ (سورہ حجر : ۹۵)

اے رسول تجھے جو حکم دیا گیا ہے وہ کھول کر لوگوں کو پہنچا دے پھر اس کے قریب ہی یہ آیت نازل ہوئی

وَأَنْذِرْ فَشِيرَةَ الْأَقْرَبِينَ (سورہ شعراء : ۲۱۵)

اپنے قریبی رشتہ داروں کو هشیار اور بیدار کر۔

آپ نے اللہ تعالیٰ کا حکم مانتے ہوئے ایک دن کوہ صفا پر چڑھ کر مختلف قبیلوں کو نام لے کر بلا یا۔ آلِ غالب، قبیلہ لُوی، آلِ مُرہ، آلِ کلب اور آلِ قصَّی کے لوگ جمع ہوئے ان میں ابوالہب بھی تھا۔

آپ نے بات شروع فرمائی

تم میرے رشتہ دار ہو۔ مجھے دیر سے جانتے ہو میری عادات سے اچھی طرح واقفیت رکھتے ہو تم یہ بتاؤ کہ میں نے کبھی جھوٹ بولا ہے؟

اُن سب نے متفقہ طور پر کہا ”ہرگز نہیں آپ ہمیشہ سچ بولتے ہیں“

تو آپ نے فرمایا

”اگر میں تمہیں یہ کہوں کہ اس چھوٹی سی پہاڑی کے پیچھے ایک بہت بڑا شکر تم پر حملہ کرنے کے لئے چپ کر بیٹھا ہے تو کیا تم یقین کرلو گے؟“

اگر چہ وہاں کوئی ایسی اوت نہیں تھی جس کے پیچھے شکر چپ سکتا بلکہ پہاڑی کے پیچھے بڑا میدان تھا پھر بھی اُن لوگوں نے کہا کہ اگر آپ کہیں گے تو ہم تسلیم کر لیں گے کیونکہ ہمیں پتہ ہے آپ بھی

جھوٹ نہیں بولتے۔

حضرت رسول کریم ﷺ نے فرمایا

اگر تم مجھے صادق سمجھتے ہو تو میں تمہیں بتاتا ہوں کہ خدا نے مجھے یہ کہا ہے کہ میں اس کا رسول ہوں اور اس نے مجھے حکم دیا ہے کہ میں تمہیں ڈراوں اور تمہیں بتوں کی پرستش سے روکوں اگر تم میری بات نہیں مانو گے تو تباہ ہو جاؤ گے۔

مکہ والوں نے جو کچھ دیر پہلے ایک بظاہر ناممکن بات پر بھی آپؐ کو سچا ماننے کا اقرار کیا تھا فوراً یہ بات ماننے سے انکار کر دیا۔ آپؐ کی بات آگے گئی، ہی نہیں اور آپس میں باتیں کرتے ہوئے ادھر ادھر چلے گئے کہ دیکھو اس شخص کو کیا ہو گیا ہے اُلٹی سیدھی باتیں کرتا ہے۔

ابوالہب نے کہا

اے محمد تم پر ہلاکت ہوتم نے اتنی معمولی سی بات کے لئے ہمیں جمع کیا۔

(تفسیر کبیر جلد دہم سے استفادہ)

آپؐ نے دیکھا کہ کسی نے آپؐ کی بات پر توجہ نہیں دی تو آپؐ نے دوسرا طریق اختیار فرمایا حضرت علی رضی اللہ عنہ سے فرمایا کہ بنو عبدالمطلب کو کھانے کی دعوت پر بلا و آپؐ یہ چاہتے تھے کہ اس طرح دعوت کے بعد آپؐ اللہ تعالیٰ کا پیغام دیں۔ دعوت میں سب قربی رشتہ دار آئے قریباً چالیس آدمی ہو گئے کھانے کے بعد جب آپؐ نے اپنا مدعا بیان کرنا چاہا تو سب لوگ اُنھوں کو اُنھوں کر چلے گئے آپؐ کا پیغام نہ سن۔ حضرت علی رضی اللہ عنہ نے آپؐ کے ارشاد پر ایک اور دعوت کا انتظام کیا۔ آپؐ نے دعوت سے پہلے اپنے رشتہ داروں کو مخاطب کر کے فرمایا اے بنو عبدالمطلب! دیکھو میں تمہاری طرف وہ بات لے کر آیا ہوں کہ اس سے بڑھ کر اچھی بات کوئی شخص اپنے قبیلہ کی طرف نہیں لا سایا میں تمہیں خدا کی طرف بلا تا ہوں اگر تم میری بات مانو تو تم دین و دنیا کی بہترین نعمتوں کے وارث بنو گے اب بتاؤ اس کام میں میرا کون مددگار ہو گا؟ سب خاموش تھے اور ہر طرف مجلس میں ایک سناٹا تھا کیک لخت ایک طرف سے ایک تیرہ

سال کا دبلا پتلا بچہ جس کی آنکھوں سے پانی بہہ رہا تھا۔ انھا اور یوں گویا ہوا

”گوئیں سب سے کمزور ہوں اور سب سے چھوٹا ہوں مگر میں آپؐ کا ساتھ دوں گا۔“

یہ حضرت علیؓ کی آواز تھی آنحضرت ﷺ نے حضرت علی رضی اللہ عنہ کے یہ الفاظ سننے تو اپنے رشتہ داروں کی طرف دیکھ کر فرمایا ”اگر تم جانو تو اپنے بچے کی بات سنو اور اسے مانو“

حاضرین نے یہ نظارہ دیکھا تو بجائے عبرت حاصل کرنے کے سب کھلکھلا کر ہنس پڑے اور ابوالہب اپنے بڑے بھائی ابوطالب سے کہنے لگا ”لوابِ محمد تمہیں یہ حکم دیتا ہے کہ تم اپنے بیٹے کی پیروی اختیار کرو“ پھر یہ لوگ اسلام اور آنحضرت ﷺ کی کمزوری پر ہنسی اڑاتے ہوئے رخصت ہو گئے۔

(طبری۔ بحوالہ سیرت خاتم النبیین صفحہ ۱۲۸ تا ۱۲۹)

مکہ کے شریروں نے سوچا کہ کسی نہ کسی طریق سے اس نئے دین کا راستہ روکنا چاہئے وہ اپنے منصوبے بناتے رہے مگر مکہ کے بعض شریف لوگ اس نئے دین کے متعلق معلومات لینے کے لئے آپؐ سے ملاقات کرنے کے لئے آنے لگے لوگوں کو آپؐ کے پاس آتا جاتا دیکھ کر تنگ کرنے والے طرح طرح سے ستاتے اس طرح آپؐ کے کام میں رکاوٹ آ جاتی آپؐ نے تبلیغ کرنے کے لئے اور نئے مسلمان ہونے والوں کی تربیت کرنے کے لئے ایک گھر کو مرکزی حیثیت دی یہ خوش قسمت گھر ایک صحابی ارقمؓ بن ابی ارقم کی ملکیت تھا۔ جو دارِ ارقم کہلاتا تھا بعد میں اسے دارالسلام بھی کہا جانے لگا دارِ ارقم کوہ صفا کے باائیں جانب ۳۵ سے ۳۰ میٹر کے فاصلے پر واقع تھا اس میں پتھر کے بنے ہوئے دو حجرے تھے۔ یہ مسلمانوں کا پہلا اسکول، پہلا دارِ تبلیغ اور پہلی عبادت گاہ تھا۔ تین سال تک یعنی نبوت کے چوتھے سال سے چھٹے سال تک یہی مسلمانوں کا مرکز رہا۔ تبلیغ کا اندازابھی بھی حکیمانہ خاموشی کا تھا بہر حال نئے مسلمان ہونے والے اور اسلام کے لئے دکھدیے جانے والے تھیں اکٹھے ہوتے۔

آنحضرت ﷺ پر ابتدائی ایمان لانے والے گھرانوں میں سے ایک حضرت عمار بن

یاسر کا گھر انا تھا۔ حضرت عمارؓ ان دنوں ایمان لائے جب آپؐ دارالرقم میں مقیم تھے اسلام کے پیغام نے متاثر کیا دل چاہا کہ خود آنحضرت ﷺ کی زبان مبارک سے سنیں دارالرقم کی طرف چلے راستے میں حضرت صحیبؓ بن سنان سے ملاقات ہوئی باتوں باتوں میں علم ہوا کہ دونوں کو ایک ہی محبوب کی کشش کھینچ لائی ہے دونوں نے ایک ساتھ اسلام قبول کیا۔ اس طرح ابتدائی سات مسلمانوں میں شمار ہوئے۔ حضرت عمارؓ کی والدہ کا نام حضرت سمیہؓ تھا اور والد کا نام حضرت یاسرؓ۔ اس خاندان پر کفار نے بے انتہا مظالم ڈھائے۔ خدا کی راہ میں انہیں سخت تکلیف پہنچائی گئی۔

(اسد الغابہالجزء الرابع صفحہ ۳۲۲)

حضرت سمیہؓ کی تو ظالموں نے جان لے لی اس طرح پہلی شہید مسلمان عورت کا اعزاز حاصل ہوا۔ حضرت عمارؓ کو دھوپ میں کھڑا کر کے تکلیف دیتے پھر پانی میں ڈکیاں دیتے۔ گرم ریت پر لٹا کر مار کر ادھ موآ کر دیتے کھانے پینے کو بھی نہ دیتے۔ آپؐ سے یہ دکھ دیکھنے نہ جاتے۔ فرماتے

آل یاسر صبر کرو میں تم سے جنت کا وعدہ کرتا ہوں۔

حضرت عائشہ رضی اللہ عنہا فرماتی ہیں میں نے آنحضرت ﷺ سے خود سنائے فرماتے ہیں کہ ”سر سے لے کر پاؤں کے تک عمار ایمان سے بھرا ہوا ہے“ (استیعاب) حضرت انس رضی اللہ عنہ نے روایت کی ہے کہ آنحضرت ﷺ نے فرمایا کہ جنت مشتاق ہے علیؑ، عمارؓ، سلمانؓ اور بلاںؓ کی۔

مکہ کے مشرکین کے لئے حضرت رسول کریم ﷺ کی باتیں اجنبی تھیں۔ وہ آپؐ کو اپنے دین میں رخنه اندازی کرنے کا الزام دیتے تھے۔ وہ سمجھتے کہ چونکہ محمدؐ بتوں کو برا بھلا کہتے ہیں اس لئے وہ آپؐ سے ناراض ہو گئے ہیں اور اس ناراضگی کی وجہ سے یہ سزادی ہے کہ آپؐ کا دماغ (نحوذ باللہ) خراب ہو گیا ہے جس کے نتیجے میں غلط سلط بے تکلیف عقل باتیں کرنے

لگے ہیں۔ مکہ والوں نے سارا زور لگا دیا کہ کوئی آپؐ کی بات نہ سنے اور اگر سن لے تو مانے نہیں اور اگر مان لے تو اُس کو ایسی سزا دی جائے کہ یا تو وہ توبہ کر لے یا جان سے مار دیا جائے تاکہ دوسروں کو خوف آئے اور وہ محمدؐ کی باتیں قبول نہ کریں۔ مذہب کی تاریخ میں ہمیشہ ایسا ہی ہوا ہے شدید مخالفت کی جاتی ہے مگر اللہ تعالیٰ کے بندے اللہ تعالیٰ کی طرف بلا تے رہتے ہیں۔ آپؐ اور آپؐ کے ساتھی بھی ہر حال میں مکہ والوں کو دعوت الی اللہ دیتے آپؐ انہیں سمجھاتے کہ ”اس دنیا کا پیدا کرنے والا خدا ایک ہے اُس کے سوا اور کوئی معبد نہیں۔ جس قدر نبی گزرے ہیں سب ہی توحید کا اقرار کیا کرتے تھے اور اپنے ہم قوموں کو بھی اسی تعلیم کی طرف بلا یا کرتے تھے۔ تم خدائے واحد پر ایمان لاو۔ ان پتھروں کے بتوں کو چھوڑ دو کہ یہ بالکل بے کار ہیں اور ان میں کوئی طاقت نہیں۔

اے مکہ والو! کیا تم دیکھتے نہیں کہ اُن کے سامنے جونز رو نیاز رکھی جاتی ہے اگر اُس پر مکھیوں کا جھرمٹ آئیجھے تو وہ ان مکھیوں کو اڑانے کی طاقت بھی نہیں رکھتے۔ اگر کوئی اُن پر حملہ کرے تو وہ اپنی حفاظت نہیں کر سکتے۔ اگر کوئی ان سے سوال کرے تو وہ جواب نہیں دے سکتے۔ اگر کوئی اُن سے مدد مانگے تو وہ اس کی مدد نہیں کر سکتے مگر خدائے واحد تو مانگنے والوں کی مدد کرتا ہے اور اپنے دشمنوں کو زیر کرتا ہے اور اپنے عبادت گزار بندوں کو اعلیٰ ترقیات بخشتا ہے۔ اُس سے روشنی آتی ہے جو اس کے پرستاروں کے دلوں کو منور کر دیتی ہے۔ پھر تم کیون ایسے خدا کو چھوڑ کر بے جان بتوں کے آگے جھکتے ہو اور اپنی عمر ضائع کر رہے ہو۔ تم دیکھتے نہیں کہ خدا تعالیٰ کی توحید کو چھوڑ کر تمہارے خیالات بھی گندے اور دل بھی تاریک ہو گئے ہیں۔ تم قسم قسم کی وہمی تعلیمات میں بنتا ہو حلال و حرام کی تم میں تمیز

نہیں رہی۔ اچھے اور بے میں تم امتیاز نہیں کر سکتے اپنی ماؤں کی بے حرمتی کرتے ہو اپنی بہنوں اور بیٹیوں پر ظلم کرتے ہو ان کے حق انہیں نہیں دیتے اپنی بیویوں سے تمہارا سلوک اچھا نہیں۔ یتامی کے حق مارتے ہو اور بیواؤں سے برا سلوک کرتے ہو غریبوں اور کمزوروں پر ظلم کرتے ہو اور دوسروں کے حق مار کر اپنی بڑائی ظاہر کرنا چاہتے ہو۔ جھوٹ اور فریب سے تم کو عار نہیں۔ چوری اور ڈاکے سے تم کو نفرت نہیں۔ جو کا اور شراب تمہارا شغل ہے حصولِ علم اور قومی خدمت کی طرف تمہاری توجہ نہیں۔ خدا نے واحد کی طرف سے کب تک غالب رہو گے۔ آؤ اور اپنی اصلاح کرو اور ظلم کو چھوڑ دو ہر حقدار کو اس کا حق دو۔ خدا نے اگر مال دیا ہے تو ملک و قوم کی خدمت اور کمزوروں اور غریبوں کی ترقی کے لئے اُسے خرچ کرو عورتوں کی عزت کرو اُن کے حق ادا کرو تبیموں کو اللہ تعالیٰ کی امانت سمجھو اور اُن کی خبر گیری کو اعلیٰ درجہ کی نیکی سمجھو۔ بیواؤں کا سہارا بنو نیکیوں اور تقویٰ کو قائم کرو انصاف اور عدل ہی نہیں بلکہ رحم اور احسان کو اپنا شعار بناؤ اس دنیا میں تمہارا آنا بے کار نہیں جانا چاہئے اچھے آثار اپنے پیچھے چھوڑ و تادائی نیکی کا نتیجہ بویا جائے۔ حق لینے میں نہیں بلکہ قربانی اور ایثار میں اصل عزت ہے۔ پس تم قربانی کرو خدا کے قریب ہو خدا کے بندوں کے مقابل پر ایثار کا نمونہ دکھاؤ تا خدا تعالیٰ کے ہاں تمہارا حق قائم ہو بے شک ہم حاکم ہیں مگر ہماری کمزوری کونہ دیکھو آسمان پر سچائی کی حکومت کا فیصلہ ہو چکا ہے اب حضرت محمد رسول اللہ ﷺ کے ذریعے عدل کا ترازو رکھا جائے گا اور انصاف اور رحم کی حکومت قائم کی جائے گی۔ جس سے کسی پر ظلم نہ ہو گا۔ مذہب کے معاملے میں دخل اندازی نہ کی جائے گی عورتوں اور غلاموں پر

جو ظلم ہوتے رہے ہیں انہیں مٹا دیا جائے گا اور شیطان کی حکومت کی جگہ خدا نے واحد کی حکومت قائم کر دی جائے گی۔

(دیباچہ تفسیر القرآن صفحہ ۱۱۹، ۱۲۰)

قریش مکہ اتنی پیاری اور پر حکمت باتوں کو اہمیت نہ دیتے۔ ہدایت کا سورج نکل چکا تھا مگر وہ آنکھیں بند کر کے بیٹھے تھے بلکہ بے عقل یہ چاہتے تھے کہ سورج کو پھونکیں مار مار کر بجھا دیں۔ مگر یہ وہ سورج تھا جو اللہ تعالیٰ کے حکم ہے روشنی دینے کے لئے طلوع ہوا تھا۔ مکہ والے ہر نئے دن آپؐ کے ساتھیوں جانشیروں میں اضافہ دیکھتے تو جل بھن جاتے مگر وہ کوئی انتہائی قدم اٹھاتے ہوئے ڈرتے تھے دراصل وہاں قبائلی نظام راجح تھا۔ اگر ایک قبلیہ والے دوسرے قبلیہ کے کسی فرد سے برا سلوک کرتے تو سارا قبلیہ انتقام لینے کو تیار ہو جاتا۔ حضرت رسول ﷺ بنو ہاشم سے تعلق رکھتے تھے جن کی سرداری پہلے عبد المطلب کے پاس تھی ان کی وفات کے بعد ابو طالب سردار ہوئے۔ قریش مکہ کو ڈر رہا کہ اگر محمدؐ کی جان کو خطرہ ہو تو بنو ہاشم انتقام لینے کے لئے جنگ کریں گے بنو ہاشم اگر محمدؐ کی حمایت سے ہاتھ اٹھائیں تو پھر ہم جو مرضی کریں۔ اس مقصد کے لئے مکہ کے کچھ بڑے لوگ ولید بن مغیرہ، عاص بن واہل، عتبہ بن ربیعہ، ابو جہل اور ابوسفیان وغیرہ مل کر ابو طالب کے پاس گئے اور ادب سے درخواست کی کہ آپؐ کے بھتیجے کے نئے دین کی وجہ سے شہر میں پھوٹ پڑنے کا خدشہ ہے آپؐ اُس کی حمایت سے ہاتھ اٹھائیں ہم خود آپس میں فیصلہ کر لیں گے ابو طالب نے ان کے ساتھ بہت زمی سے با تین کیس ان کے غصہ کو کم کرنے کی کوشش کرتے رہے اور بالآخر انہیں ٹھنڈا کر کے واپس کر دیا۔

(ابن ہشام + سیرت خاتم النبیین صفحہ ۱۳۷)

”اس کے بعد جب مکہ کے روسانے دیکھا کہ ان کے اپنے گھروں سے لوگ پیدا ہو رہے ہیں جو بتوں کی خدائی طاقت تسلیم نہیں کرتے اور وہ کھلے طور پر خدا نے واحد کی پرستش کرتے ہیں تو یہ بات ان

کی برداشت سے باہر ہو گئی اور وہ اکٹھے ہو کر حضرت رسول کریم ﷺ کے چچا ابو طالب کے پاس گئے اور ان سے کہا کہ ہم نے آپ کی خاطر آپ کے بھتیجے کو کچھ نہیں کہا مگر اب معاملہ حد سے نکل چکا ہے اور یہ ہمارے بتوں کی تذلیل کر رہا ہے۔ اس لئے آپ یا تو اسے سمجھائیں اور اس طریق سے اُسے باز رکھنے کی کوشش کریں ورنہ ہم صرف اس کا نہیں بلکہ آپ کا بھی مقابلہ کریں گے اور آپ کو اپنی قوم کی سرداری سے الگ کر دیں گے۔

ابو طالب کے لئے اپنی ریاست چھوڑنا ایک نہایت تلخ گھونٹ تھا انہوں نے سردارانِ قریش سے وعدہ کر لیا کہ میں اپنے بھتیجے کو سمجھانے کی کوشش کروں گا۔

چنانچہ ان کے چلے جانے کے بعد ابو طالب نے حضرت رسول کریم ﷺ کو بلوایا اور آپ سے کہا کہ اے میرے بھتیجے! اب تیری قوم تیرے خلاف سخت مشتعل ہو چکی ہے اور قریب ہے کہ وہ تجھے بھی اور ساتھ ہی مجھے بھی ہلاک کر دیں۔ میں تجھے خیر خواہی اور ہمدردی سے کہتا ہوں کہ تو بتوں کو برا بھلانہ کہہ۔ ورنہ میں اپنی ساری قوم سے مقابلہ کی طاقت نہیں رکھتا۔

جب ابو طالب نے یہ بات کہی تو اُس وقت ان کی آنکھوں سے آنسو جاری تھے۔ انہیں غمزدہ دیکھ کر حضرت رسول کریم ﷺ کی آنکھوں میں بھی آنسو آگئے۔ مگر آپ نے فرمایا

خدا کی قسم اگر یہ لوگ سورج کو میرے دائیں اور چاند کو میرے بائیں لا کر بھی کھڑا کر دیں تب بھی میں اس کام کو نہیں چھوڑ سکتا جس کے لئے خدا نے مجھے کھڑا کیا ہے اور اے میرے چچا! اگر آپ کو اپنی کمزوری اور

تکلیف کا احساس ہے تو بے شک مجھے اپنی پناہ میں رکھنے سے دستبردار ہو جائیں میں خدا تعالیٰ کی توحید کی اشاعت سے کسی صورت میں بھی نہیں رُک سکتا۔ میں اس کام میں مشغول رہوں گا۔ یہاں تک کہ خدا مجھے موت دے دے۔

حضرت رسول کریم ﷺ کے اس جواب کا ابو طالب پر اتنا اثر ہوا کہ انہوں نے کہا

اے میرے بھتیجے! تو اپنے کام میں مشغول رہ اگر قوم مجھے چھوڑنا چاہتی ہے تو بے شک چھوڑ دے میں تجھے کبھی نہیں چھوڑ سکتا۔

(سیرت ابن ہشام جلد اول صفحہ ۸۸)

تفسیر کبیر جلد پنجم صفحہ ۳۲۶، ۳۲۷

یہ واقعہ اتنا ہم اور عظیم الشان ہے کہ خدا تعالیٰ نے حضرت مسیح موعود علیہ السلام کو الہاماً سارا واقعہ اور گفتگو بتائی آپ فرماتے ہیں۔

”یہ سب مضمون ابو طالب کے قصے کا اگرچہ کتابوں میں درج ہے مگر یہ تمام عبارت الہامی ہے جو خدا تعالیٰ نے اس عاجز کے دل پر نازل کی صرف کوئی کوئی فقرہ تشريع کے لئے اس عاجز کی طرف سے ہے۔“ (ازالہ اوہام صفحہ ۱۸، ۱۹ روحاںی خزانہ جلد ۳ صفحہ ۱۱۲، ۱۱۳)

آئیئے ہم اس واقعہ کو الہامی عبارت میں پڑھیں۔ تذکرہ صفحہ ۳۷ اپر تحریر ہے۔

”جب یہ آیتیں اُتریں کہ مشرکین رجس ہیں، پلید ہیں، شر البریة

ہیں، سفهاء ہیں اور ذریت شیطان ہیں اور اُن کے معبد و قود النار اور حسب

جہنم ہیں تو ابو طالب نے آنحضرت ﷺ کو بلا کر کہا کہ

اے میرے بھتیجے! اب تیری دُشنا� دہی سے قوم سخت مشتعل

ہو گئی ہے۔ اور قریب ہے کہ تجھ کو ہلاک کر دیں اور ساتھ ہی مجھ کو بھی تو نے

ان کے عقائد و کوسفیہ قرار دیا ہے اور ان کے بزرگوں کو شرالبریہ کہا اور ان کے قابل تعظیم معبودوں کا نام ہیزم جہنم اور وقود النار رکھا اور عام طور پر ان سب کو رجس اور ذریت شیطان اور پلید ٹھہرایا میں تجھے خیر خواہی کی راہ سے کہتا ہوں کہ اپنی زبان کو تھام اور دشنا� دہی سے باز آ جاؤ نہ میں قوم کے مقابلے کی طاقت نہیں رکھتا۔

آنحضرت ﷺ نے جواب میں کہا کہ اے چچا! یہ دشناام دہی نہیں ہے بلکہ اظہارِ واقعہ اور نفس الامر کا عین محل پر بیان ہے اور یہی تو کام ہے جس کے لئے میں بھیجا گیا ہوں اگر اس سے مجھے مرناد رپیش ہے تو میں بخوبی اپنے لئے اس موت کو قبول کرتا ہوں۔ میری زندگی اسی راہ میں وقف ہے میں موت کے ڈر سے اظہار حق سے رُک نہیں سکتا۔

اور اے چچا! اگر تجھے اپنی کمزوری اور اپنی تکلیف کا خیال ہے تو تو مجھے پناہ میں رکھنے سے دست بردار ہو جا۔ بخدا مجھے تیری کچھ بھی حاجت نہیں میں احکامِ الہی کے پہنچانے سے کبھی نہیں رکوں گا مجھے اپنے مولیٰ کے احکامِ جان سے زیادہ عزیز ہیں بخدا اگر میں اس راہ میں مارا جاؤں تو چاہتا ہوں کہ پھر بار بار زندہ ہو کر ہمیشہ اسی راہ میں مرتا رہوں۔ یہ خوف کی جگہ نہیں۔ بلکہ مجھے اس میں بے انتہا لذت ہے کہ اس کی راہ میں دُکھ اٹھاؤں۔

آنحضرت ﷺ یہ تقریر کر رہے تھے اور چہرہ پر سچائی اور نورانیت سے بھری ہوئی رقت نمایاں ہو رہی تھی۔ اور جب آنحضرت ﷺ یہ تقریرِ ختم کر چکے تو حق کی روشنی دیکھ کر بے اختیار ابو طالب کے آنسو جاری ہو گئے اور کہا کہ

میں تیری اس اعلیٰ حالت سے بے خبر تھا تو اور ہی رنگ میں اور اور ہی شان میں ہے جا اپنے کام میں لگا رہ جب تک میں زندہ ہوں جہاں تک میری طاقت ہے میں تیرا ساتھ دوں گا۔

(ازالہ اوہام صفحہ ۱۶ تا ۱۸ روحاںی خزانہ جلد ۳ صفحہ ۱۱۰، ۱۱۱)

قریش اس کوشش میں بھی ناکام رہے مگر مخالفت سے بازنہ آئے۔ ایک اور ترکیب سوچی اور وہ یہ کہ ایک اعلیٰ قریش خاندان کے ہونہار نوجوان عمارہ بن ولید کو ساتھ لے کر ابو طالب کے پاس گئے اور کہنے لگے ”ہم عمارہ بن ولید کو اپنے ساتھ لائے ہیں اور تم جانتے ہو کہ یہ قریش کے بہترین نوجوانوں میں سے ہے پس تم ایسا کرو کہ محمدؐ کے عوض میں تم اس لڑکے کو لے لو اور اس سے جس طرح چاہے فائدہ اٹھاؤ اور چاہو تو اسے اپنا بیٹا بنالو ہم اس کے حقوق سے کلیئہ دستبردار ہوتے ہیں اور اس کے عوض تم محمدؐ کو ہمارے سپرد کر دو جس نے ہمارے آبائی دین میں رخنه پیدا کر کے ہماری قوم میں ایک فتنہ کھڑا کر رکھا ہے۔ اس طرح جان کے بد لے جان کا قانون پورا ہو جائے گا اور تمہیں کوئی شکایت نہیں ہوگی۔

ابو طالب نے کہا یہ عجیب انصاف ہے کہ میں تمہارے بیٹے کو اپنا بیٹا بناؤں اور اسے کھلاوں اور پلاوں اور اپنا بیٹا تمہیں دے دوں کہ تم اسے قتل کر دو۔ واللہ یہ کسی نہیں ہوگا۔

(ابن ہشام، طبری، سیرۃ خاتم النبیین صفحہ ۱۳۸)

قریش کو پھرنا کام لوٹا پڑا مگر اب ان کے ارادے یہ تھے کہ اب جو کچھ ہو سو ہو ابو طالب تو کسی صورت مانتے نہیں۔ ہم کو جو بھی کرنا پڑا کر گزریں گے۔

کفارِ مکہ نے ظلم کرنے میں اضافہ کر دیا اور اللہ تعالیٰ نے اپنے پیار اور مستقبل کی کامیابیوں کی خوشخبریوں میں اضافہ کر دیا۔ یہاں ہم شوال پانچ نبوی سے پہلے کا ایک بہت بڑا واقعہ پڑھتے ہیں یہ اللہ تعالیٰ کے خاص فضل و احسان کا واقعہ ہے۔

ایک رات آنحضرت ﷺ مسجد حرام کے اُس خاص حصے میں جو حطیم کہلاتا ہے لیئے ہوئے تھے آپ نیم خوابی کی کیفیت میں تھے یعنی آپ کی آنکھ سوتی تھی مگر دل بیدار تھا آپ نے دیکھا کہ حضرت جبریلؑ نمودار ہوئے۔ اور آپ کو ساتھ لے کر آسمان کی طرف اٹھ گئے۔ پہلے آسمان پر آپ کی ملاقات حضرت آدم سے ہوئی۔ دوسرے آسمان پر حضرت عیسیٰ اور حضرت یحییٰ سے ملاقات ہوئی۔ تیسرا، چوتھے اور پانچویں آسمان پر علی الترتیب حضرت حضرت یوسف، حضرت ادریس اور حضرت ہارونؑ کو دیکھا چھٹے آسمان پر حضرت موسیٰؑ سے ملاقات ہوئی جب آپ ملاقات کے بعد آگے بڑھنے لگے تو حضرت موسیٰؑ روپڑے۔ جس پر آواز آئی۔ اے موسیٰؑ کیوں روتے ہو؟ حضرت موسیٰؑ نے کہا۔ اے میرے اللہ! یہ نوجوان میرے پیچھے آیا مگر اس کی امت میری امت کی نسبت جنت میں زیادہ داخل ہوگی۔ اے میرے اللہ! میں یہ نہیں سمجھتا تھا کہ کوئی شخص میرے پیچھے آ کر مجھ سے آگے نکل جائے گا اس کے بعد ساتویں آسمان پر حضرت ابراہیمؑ سے ملاقات ہوئی اس مقام سے آگے بڑھے تو یہ وہ مقام تھا جو صرف حضرت رسول اللہ ﷺ کا مقام تھا۔ یہاں تک کبھی نہ کوئی انسان پہلے پہنچانا بعد میں پہنچ سکتا ہے۔ وہاں ایک بیری کا درخت تھا پھر آپ کو جنت کی سیر کرائی گئی۔ جبریلؑ کو آپ نے اصلی شکل میں دیکھا اُن کے چھ سوپر تھے۔

بالآخر آپ نے دیکھا کہ آپ خدائے ذوالجلال کے دربار میں پیش ہوئے ہیں اللہ تعالیٰ نے آپ سے بلا واسطہ کلام فرمایا۔ اور بعض خوشخبریاں دیں۔ آپ کی امت کے لئے پچاس نمازیں فرض کی گئیں جو آپ کی درخواست پر صرف پانچ رہ گئیں۔ اس کے بعد آپ مختلف آسمانوں سے ہوتے ہوئے نیچے اُترے تو آپ کی آنکھ کھل گئی۔ یہ کشفی حالت جاتی رہی اور آپ نے دیکھا کہ آپ مسجد حرام میں لیئے ہوئے ہیں۔

بخاری کتاب الصلوٰۃ و کتاب بدء الخلق

و کتاب التوحید مسلم ابواب الاسراء

ہجرتِ جدشہ

نبوت کا پانچواں سال تھا۔ اہل مکہ کی مخالفانہ کوششوں کی وجہ سے اسلام کی تبلیغ کا کام دشوار ہو رہا تھا۔ ابتداء میں اسلام قبول کرنے والے زیادہ تر غریب اور کمزور لوگ تھے اس لئے مکہ والوں کے ہاتھوں میں ادنیٰ شکار تھے۔ وہ زبردستی پر اُتر آئے تھے۔ ان حالات میں جہاں جان بچانا مشکل ہو رہا تھا اسلام کی تعلیم پہنچانا بہت مشکل تھا۔ اس بے چارگی کی حالت میں ایک دن آپ نے اپنے ساتھیوں کو بلوایا اور بڑی رازداری سے انہیں یہ ارشاد فرمایا کہ تم لوگ تھوڑے تھوڑے کر کے مکہ سے نکل جاؤ اور مغرب کی طرف اشارہ کرتے ہوئے فرمایا ”مغرب کی طرف سمندر پار ایک زمین ہے جہاں خدا کی عبادت کی وجہ سے ظلم نہیں کیا جاتا وہاں ایک منصف بادشاہ ہے تم لوگ ہجرت کر کے وہاں چلے جاؤ شاید تمہارے لئے آسانی کی راہ پیدا ہو جائے۔“

آپ کی مراد جدشہ تھی۔ جدشہ جس کا نام ایتحو پیا اور ابی سینیا بھی ہے برابر اعظم افریقہ کے شمال میں واقع ہے جنوبی عرب سے بحیرہ احمر پار کر کے بالکل مقابل پر واقع ہے۔ جدشہ کے حکمرانوں کو نجاشی کہتے تھے۔ آنحضرت ﷺ کے زمانے میں جونجاشی جدشہ پر حکمران تھا اس کا نام اصححہ تھا وہ مذہب ایسائی تھا مزا جائیک دل، انصاف پسند اور خدا سے خوف رکھنے والا انسان تھا آپ کو موقع تھی کہ وہاں مسلمان امن میں رہ سکیں گے۔ اور مکہ کی نسبت بے خوف ہو کر جرأت اور حوصلہ سے اسلام کا پیغام پہنچانے کا کام کر سکیں گے۔ اپنا وطن چھوڑ کر چھپتے چھپاتے دوسرے ملک کی طرف ہجرت کرنا آسان کام نہ تھا قدم قدم پر جانی دشمن موقع کی تاک میں لگے رہتے دکھ دینے کا کوئی موقع ہاتھ سے نہ جانے دیتے ایسے میں اگر انہیں سن گن ہو جاتی کہ مسلمان ان کے ہاتھ سے نکلے جا رہے ہیں تو طوفان کھڑا ہو جاتا۔ دوسرے مسلمانوں کو مکہ سے بہت محبت تھی وطن اور وہ بھی مکہ یکدم چھوڑ دینا اور بے سروسامانی میں غیر یقینی مستقبل کی طرف رُخ کرنا مشکل بلکہ

بہت مشکل تھا مگر ایک سب سے بڑا سہارا اللہ تعالیٰ کی ذات اور حضرت محمد رسول اللہ ﷺ کی دعا میں ان کے ساتھ تھیں۔ رازداری سے سب امور طے کئے اور ماہِ رب جب ۵ نبوی کی ایک رات اپنے اپنے گھروں اور سامانوں اور ساتھیوں رشتے داروں کو چھوڑ کر خدا تعالیٰ کی طرف ہجرت کرنے والے مکہ سے نکلے۔ سفر کو خفیہ رکھنے کے لئے روانگی کا وقت صحیح نماز فجر سے پہلے کا تجویز ہوا۔

مکہ میں یہ رواج تھا کہ شہر کے بعض رو ساء رات کو شہر کا گشت کیا کرتے تھے تاکہ چوری ڈکیتی کا کوئی واقعہ نہ ہو۔ اس رات حضرت عمرؓ شہر میں گھوم رہے تھے ایک جگہ دیکھا کہ سفر کا سامان بندھا پڑا ہے اور پاس ایک خاتون اُم عبد اللہؓ کھڑی ہیں۔ حضرت عمرؓ نے حیرت سے کہا اُم عبد اللہؓ یہ تو ہجرت کے سامان نظر آتے ہیں اُم عبد اللہؓ کہتی ہیں میں نے جواب دیا ہاں خدا کی قسم ہم کسی اور ملک میں چلے جائیں گے کیونکہ تم نے ہم کو بہت دکھدئے ہیں اور ہم پر بہت ظلم کئے ہیں ہم اس وقت تک وطن نہیں لوٹیں گے جب تک خدا تعالیٰ ہمارے لئے کوئی آسانی اور آرام کی صورت پیدا نہ کر دے۔

(دیباچہ تفسیر القرآن صفحہ ۱۲۲)

حضرت عمرؓ مضبوط دل کڑیں جوان تھے۔ مگر یہ جواب سُن کر ان کا دل پسج گیا اپنا منہ دوسری طرف کر لیا اور کہا اُم عبد اللہ جاؤ خدا تمہارا حافظ ہو ان کی آواز بھرائی ہوئی تھی اس خیال سے کہ جذبات سے مغلوب ہو کر رونہ دیں منہ دوسری طرف کر لیا تھا۔ اتنے میں اُس صحابیہؓ کے شوہر آگئے عمر کو اپنی بیوی اور بندھے ہوئے سامان کے پاس دیکھا تو گھبرا گئے کہ اب مخبری ہو جائے گی اور سارا منصوبہ دھرارہ جائے گا مگر اُم عبد اللہ نے اپنے شوہر کو بتایا کہ عمر نے ”خدا حافظ“ کہا ہے اس حالت میں کہ ان کی آواز بھرائی ہوئی تھی اس سے

خیال ہوتا ہے کہ فی الوقت عمر سے کوئی خطرہ نہیں۔

(تفسیر بکیر جلد ششم صفحہ ۱۳۰ سے استفادہ)

صحح ہونے سے پہلے سب مہاجرین ساحل پر جمع ہوئے پہلے قافلے میں کل چار عورتیں اور دس مرد تھے۔ حضرت رقیہ بنت رسول اللہ اور ان کے شوہر حضرت عثمان بن عفان، حضرت عبد الرحمن بن عوف، حضرت زبیر بن العوام، حضرت مصعب بن عمير، حضرت ابو سلمہ بن عبد الاسد اور ان کی زوجہ حضرت ام سلمہ۔
(ابن ہشام)

اللہ کی قدرت بندرگاہ شعیبہ پر دو جہاز جب شہ جانے کے لئے تیار کھڑے تھے یہ تجارتی جہاز تھے مسافروں سے کرایہ بھی واجبی سالیا اور روانہ ہو گئے۔

روشنی ہوئی دن چڑھات تو قریش مکہ کو خبریں ملنے لگیں کہ کچھ مسلمان ہاتھ سے نکل گئے بندرگاہ تک آدمی دوڑائے مگر اب کچھ نہیں ہو سکتا تھا جہاز تو بیچارے خوش نصیب مسلمانوں کو لے کر روانہ ہو چکا تھا۔ اکابرین مکہ نے سوچا ”مسلمانوں کی ایک جماعت کو مکہ سے نکال دینا ہماری کامیابی نہیں کہلا سکتا بلکہ یہ ہماری شکست کی علامت ہے کیونکہ اس طرح اسلام کے دو مرکز قائم ہو گئے اور مکہ سے نکل کر تبلیغ ایک قوم کی جگہ دو قوموں یعنی اہل مکہ اور مسیحیوں میں ہونی شروع ہو گئی ہے اس کے ساتھ ہی جب انہیں یہ اطلاعات بھی ملنی شروع ہو گئیں کہ ان لوگوں کو امن میسر آگیا ہے اور نہ کوئی اُن کو مرتا پیٹتا ہے اور نہ کسی قسم کا دکھ دیتا ہے بلکہ وہ آرام سے عبادتیں اور ذکر الہی کرتے ہیں اور محنت کر کے اپنے لئے روزی پیدا کرتے ہیں تو انہوں نے آپس میں مشورہ کیا کہ بڑی غلطی ہو گئی،

(تفسیر بکیر جلد پنجم صفحہ ۳)

چنانچہ اس غلطی کا ازالہ کرنے کے لئے انہوں نے عمر بن العاص اور عبد اللہ بن ربعیہ کو نجاشی اور اُس کے درباریوں کے لئے بہت سے تھائے دے کر جب شہ بھیجا تاکہ وہ کسی نہ کسی طرح بادشاہ کو قائل کر کے مکہ کے مہاجرین کو واپس لے آئیں۔ وفد گیا اور درباریوں کو تھائے دے

وے کر ہم خیال بنایا اس طرح بادشاہ تک رسائی حاصل کر لی۔ بادشاہ نے ملاقات کا وقت دیا تو یہ وفد بڑی شان و شوکت سے دربار میں گیا اور بادشاہ کی خدمت میں قیمتی تحائف پیش کئے۔ اور اپنا مدعا بیان کیا۔

”بادشاہ سلامت ہمارے چند بے وقوف لوگوں نے اپنا آبائی مذہب ترک کر دیا ہے اور ایک نیا دین نکلا ہے جو آپ کے دین کے بھی مخالف ہے اور ان لوگوں نے ملک میں فساد ڈال دیا ہے اور اب ان میں سے بعض لوگ وہاں سے بھاگ کر یہاں آگئے ہیں۔ پس ہماری یہ درخواست ہے کہ آپ ان کو ہمارے ساتھ واپس بھجوادیں،“۔

درباریوں نے فوراً ان کی تائید شروع کر دی مگر بادشاہ نے سمجھداری سے کام لیا اور درخواست سن کر یک طرفہ فیصلہ دینے کی بجائے کہا کہ

”یہ لوگ میری پناہ میں آئے ہیں پس جب تک میں خود ان کا اپنا بیان نہ سُن لوں میں کچھ نہیں کہہ سکتا،“۔

چنانچہ مسلمان مہاجرین دربار میں بلائے گئے اُن سے نجاشی نے پوچھا ”یہ کیا معاملہ ہے اور یہ کیا دین ہے جو تم نے نکلا ہے؟“۔

مسلمانوں کی طرف سے آنحضرت ﷺ کے چحزاد بھائی حضرت جعفر بن ابی طالب رضی اللہ عنہ نے جواب دیا۔

”اے بادشاہ! ہم جاہل لوگ تھے بت پرستی کرتے تھے۔ مردار کھاتے تھے۔ بدکاریوں میں ببتلا تھے۔ قطع رحمی کرتے تھے۔ ہمسایوں سے بدمعاملگی کرتے تھے اور ہم میں سے مضبوط کمزور کا حق دبالتا تھا۔ اس حالت میں اللہ نے ہم میں اپنا ایک رسول بھیجا جس کی نجابت اور صدق اور امانت کو ہم سب جانتے تھے۔ اُس نے ہم کو توحید سکھائی اور بُت پرستی سے روکا اور راست گفتاری اور امانت اور صدقة رحمی کا حکم دیا اور ہمسایوں کے ساتھ اچھا سلوک کرنے کی تعلیم دی اور بدکاری اور جھوٹ اور تیہیوں کا مال کھانے سے منع کیا اور خونزیزی سے روکا۔ اور ہم کو عبادتِ

اللہی کا حکم دیا۔ ہم اُس پر ایمان لائے اور اُس کی اتباع کی۔ لیکن اس وجہ سے ہماری قوم ہم سے ناراض ہو گئی ہے اور اُس نے ہم کو دکھوں اور مصیبتوں میں ڈالا اور ہم کو طرح طرح کے عذاب دیے اور ہم کو اس دین سے جبراً و کنا چاہا۔ حتیٰ کہ ہم تنگ آ کر اپنے وطن سے نکل آئے اور آپ کے ملک میں آ کر پناہ لی۔ پس اے بادشاہ! ہم امید کرتے ہیں کہ آپ کے ماتحت ہم پر ظلم نہ ہو گا۔“

نجاشی یہ تقریں کر بہت متاثر ہوا اور حضرت جعفر رضی اللہ عنہ سے کہا
”جو کلام تم پر اُترا ہے وہ مجھے سناؤ۔“

حضرت جعفر رضی اللہ عنہ نے بڑی خوشحالی سے سورہ مریم کی ابتدائی آیات کی تلاوت کی۔

(ترجمہ) میں اللہ کا نام لے کر پڑھتا ہوں جو بے حد کرم کرنے والا اور بار بار حم کرنے والا ہے
کہ یہ عالم اور صادق خدا تو کافی اور ہادی ہے۔

(اس سورۃ میں) تیرے رب کی (اس) رحمت کا ذکر (ہے) جو اُس نے اپنے بندے
زکر یا پر (اس وقت) کی، جب اُس نے اپنے رب کو آہستہ آواز سے پکارا

(اور) کہا اے میرے رب! میری حالت تو یقیناً (ایسی ہے کہ) میری تمام ہڈیاں
تک کمزور ہو گئی ہیں اور (میرا) سر بڑھا پے کی وجہ سے بھڑک اٹھا ہے اور اے میرے رب! میں
کبھی بھی تجھ سے دعا میں مانگنے کی وجہ سے ناکام (ونا مراد) نہیں رہا۔ اور میں یقیناً اپنے رشتہ
داروں سے اپنے (مرنے کے) بعد (کے سلوک سے) ڈرتا ہوں اور میری بیوی بانجھ ہے پس تو
مجھے اپنے پاس سے ایک دوست (یعنی بیٹا) عطا فرم۔ جو میرا بھی وارث ہو اور آل یعقوب (سے

جو دین و تقویٰ ہم کو ورثہ میں ملا ہے اس) کا بھی وارث ہو۔ اے میرے رب اس کو (اپنا) پسندیدہ
(وجود) بنائیو (اس پر اللہ نے فرمایا) اے زکریا! ہم تجھے ایک لڑکے کی خبر دیتے ہیں (جو جوانی کی
عمر تک پہنچ گا اور) اس کا نام (خدا کی طرف سے) یحییٰ ہو گا۔ ہم نے اس سے پہلے کسی کو اس نام
سے یاد نہیں کیا (زکریا نے) کہا اے میرے رب! میرے ہاں لڑکا کیسے ہو سکتا ہے حالانکہ میری

بیوی بانجھ ہے اور میں بڑھاپے کی انہتائی حد کو پہنچ چکا ہوں۔ (الہام لانے والے فرشتہ نے) کہا (جس طرح تو کہتا ہے واقعہ) اسی طرح ہے (مگر) تیرارب کہتا ہے کہ یہ (بات) مجھ پر آسان ہے اور (دیکھ کر) میں تجھے اس سے پہلے پیدا کر چکا ہوں حالانکہ تو کچھ بھی نہیں تھا۔ (زکریا نے) کہا، اے میرے رب! میرے لئے کوئی حکم بخش۔ فرمایا۔ تیرے لئے یہ حکم ہے کہ تو لوگوں سے تین راتیں متواتر کلام نہ کر۔ اس کے بعد (زکریا) محراب سے نکل کر اپنی قوم کے پاس گئے اور انہیں آہستہ آواز میں کہا کہ صبح اور شام خدا کی تسبیح کرتے رہو۔ (اس کے بعد یحییٰ پیدا ہو گیا اور ہم نے اسے کہا) اے یحییٰ! تو (الہی) کتاب کو مضبوطی سے پکڑ لے اور ہم نے اُسے چھوٹی عمر میں ہی (اپنے) حکم سے نوازا تھا (اور یہ بات) ہماری طرف سے بطور مہربانی اور شفقت کے تھی (اور اسے) پاک کرنے کے لئے (تھی) اور وہ بڑا متقی تھا اور اپنے والدین کے ساتھ نیک سلوک کرنے والا تھا اور ظالم اور نافرمان نہیں تھا اور جب وہ پیدا ہوا تب بھی اُس پر سلامتی تھی، اور جب وہ مرے گا اور جب وہ زندہ کر کے اٹھایا جائے گا تب بھی اُس پر سلامتی ہو گی۔

(ترجمہ از تفسیر صigh صفحہ ۳۰۲، ۳۰۳)

حضرت جعفر رضی اللہ عنہ نے اتنے درد سے پُرسوز آواز میں ان آیات کی تلاوت کی کہ نجاشی کی آنکھوں میں آنسو آگئے۔ وہ صرف آواز کی تاثیر سے نہیں پگھلا تھا بلکہ آیات مذکورہ میں بیان مضمون سے اسلامی عقائد اور حضرت مسیح علیہ السلام کے متعلق اسلامی نظریے سے بھی متاثر ہوا۔ بادشاہ نے کہا

”خدا کی قسم یہ کلام اور ہمارے مسیح کا کلام ایک ہی منبع نور کی کرنیں معلوم ہوتی ہیں“۔

(سیرۃ خاتم النبیین صفحہ ۱۵۲)

بادشاہ نے قریش کے تھائف ان کو واپس کر دئے اور مسلمانوں کو ان کے حوالے کرنے سے انکار کر دیا۔ وہ داپنا سامنہ لے کر واپس تو آگیا مگر ہمت نہیں ہاری اگلے دن پھر دربار میں پہنچ گئے اس مرتبہ عمرو بن العاص نے بادشاہ کے سامنے یوں بات بنائی۔

حضور آپ کو یہ بھی معلوم ہے کہ یہ لوگ مسیح کے متعلق کیا کہتے ہیں؟
بادشاہ نے یک طرفہ بات سن کر فیصلہ کرنے سے بہتر سمجھا کہ مسلمانوں سے وضاحت کر لی جائے۔ چنانچہ اس نے مسلمانوں کو بلا بھیجا۔

بادشاہ کے ہاں سے بلاوے نے مسلمانوں کو کچھ فکر میں ڈال دیا کیونکہ وہ تو حضرت عیسیٰ علیہ السلام کو عام بشر مانتے تھے خدا کا بیٹا نہیں مانتے تھے۔ مگر مسلمانوں نے فیصلہ کیا کہ عقیدہ پیج پیج بتائیں گے ڈرنا صرف خدا تعالیٰ سے چاہئے اُسی پر تو گل کرنا چاہئے۔ چنانچہ اگلے دن دربار میں پیش ہوئے تو حضرت جعفر بن طیار نے بڑے اعتماد سے اپنا عقیدہ پیش کیا۔

”اے بادشاہ! ہمارے اعتقاد کی روز سے حضرت مسیح علیہ السلام اللہ کا ایک بندہ ہے خدا نہیں ہے مگر وہ اُس کا ایک بہت مقرب رسول ہے اور اُس کے اُس کلام سے عالم ہستی میں آیا ہے جو اُس نے مریم پر ڈالا۔“

نجاشی نے فرش سے تنکا اٹھایا اور کہا
واللہ جو تم نے بیان کیا ہے میں اُس سے حضرت مسیح علیہ السلام کو اس تنکے کے برابر زیادہ نہیں سمجھتا۔

نجاشی کے اس جواب سے عیسائی پادری بہت براہم ہوئے۔ مگر بادشاہ نے اُن کی براہمی کی پرواہ نہ کرتے ہوئے کہا

جب میرا باپ مرا تھا میں بچہ رہ گیا تھا تم لوگوں نے میرے چچا کے ساتھ مل کر چاہا کہ اس حکومت پر قبضہ کر لوتب خدا نے اپنے فضل سے مجھے طاقت بخشی اور اُس نے تم کو شکست دے کر مجھے اس تخت پر بٹھایا جس خدا نے مجھے اس بے کسی کی حالت میں بادشاہ کے تخت پر بٹھا دیا اور میرے دشمن کو ناکام و نامراد کیا اُس خدا کی نصرت پر مجھے آج بھی یقین ہے اور آج جب اُس نے مجھے طاقت بخشی ہے میں یہ بے شرمی نہیں کر سکتا کہ اُس کے مظلوم بندوں کی مدد نہ کروں اگر تم سارے اے بُرہ امانوت بھی میں اُن کو یہاں سے نہیں نکالوں گا۔

(تاریخ الحمیس جلد اول - تفسیر کبیر جلد هشتم صفحہ ۲۷۳)

”جب یہ وفد ناکام واپس آیا تو مکہ والوں نے ان مسلمانوں کو بلانے کے لئے ایک تدبیر سوچی اور وہ یہ کہ جب شہ جانے والے بعض قافلوں میں یہ خبر مشہور کر دی کہ مکہ کے سب لوگ مسلمان ہو گئے ہیں جب یہ خبر جب شہ پہنچی تو اکثر مسلمان خوشی سے مکہ کی طرف واپس لوئے مگر مکہ پہنچ کر ان کو معلوم ہوا کہ یہ خبر مخصوص شرارتاً مشہور کی گئی تھی اور اس میں کوئی حقیقت نہیں۔ اس پر کچھ لوگ تو واپس جب شہ چلے گئے اور کچھ مکہ میں ہی پھر گئے۔“

(دیباچہ تفسیر القرآن صفحہ ۱۱۲)

جو لوگ جب شہ سے واپس آئے تھے اہل مکہ نے ان کو خوب انتقام کا نشانہ بنایا۔ مارتے تھے اور مکہ چھوڑ کر جانے بھی نہ دیتے تھے۔ بدقت تمام کچھ گروہ نقچ بچا کر نکل جاتے اسی طرح مختلف وقتوں میں قریباً سوا حباب مکہ چھوڑنے میں کامیاب ہوئے۔ جب آپ نے مکہ سے مدینہ ہجرت فرمائی تو کچھ لوگ واپس آگئے اور جو باقی رہ گئے تھے انہیں آپ نے یہ ہجرت میں واپس بُلا لیا۔

روايات کے مطابق نجاشی بعد میں مسلمان ہو گیا تھا۔

(تفسیر کبیر جلد پنجم صفحہ ۵)

جب حضرت رسول کریم ﷺ کو نجاشی کے انتقال کی خبر پہنچی تو آپ نے نمازِ جنازہ پڑھی اور دعائے مغفرت کی۔ (شبلی صفحہ ۲۲)

یہ زمانہ مسلمانوں کے لئے شدید اذیت کا زمانہ تھا ایک دفعہ اللہ تعالیٰ کو مان لینے کے بعد تکلیفوں اور دکھوں کا دروازہ کھل جاتا مگر کسی مسلمان نے ان تکلیفوں کے ڈر سے اللہ تعالیٰ کا در نہیں چھوڑا بلکہ ہر مشکل اور ہر آزمائش پر ان کا ایمان مضبوط ہوتا چلا گیا۔ جو مصیبتوں تاریخ میں لکھی گئیں وہ ہی اسقدر زیادہ ہیں کہ سنتے ہوئے روح کا نپ جاتی ہے۔ جبکہ اصل مصائب اس سے کمہیں زیادہ ہوں گے۔ خاندان کے ایک زکن کو طرح طرح سے اذیتیں دی جائیں ہوں تو باقی لوگ بھی سکون سے نہیں رہ سکتے۔ مسلمانوں کی تعداد بہت کم تھی وہ کسی بھی قسم کا مقابلہ نہیں کر سکتے

تھے اور حضرت رسولِ پاک ﷺ بھی انہیں صرف صبر کی تاکید فرماتے اور صبر کے نتیجے میں اللہ تعالیٰ کی خوشنودی کی خوشخبری سناتے۔ یہ خوشخبری پاکر کوئی دکھ دکھنا رہتا۔ یہی وجہ ہے کہ مسلمانوں نے مظالم برداشت کے مگر توحید سے منہ نہ موزا۔ حضرت عثمان رضی اللہ عنہ عمر رسیدہ تھے خوشحال تھے مکہ کے لوگوں میں مقبول بھی تھے مگر اللہ تعالیٰ کا نام لینا اتنا بڑا جرم تھا کہ ان کے چچا حکم بن ابی العاص نے انہیں رسیوں سے باندھ کر مارا مگر حضرت عثمان رضی اللہ عنہ نے کچھ نہ کہا اپنے اللہ کو یاد کرتے رہے۔

(طبقات ابن سعد حالات عثمان بن عفان)

حضرت زبیر بن العوام رضی اللہ عنہ کو ان کا ظالم چچا چٹائی میں باندھ کر آگ کا دھواں دیا کرتا۔

(زرقانی جلد اول باب اول من اسلم)

قبیلہ ہذیل کے حضرت عبد اللہ بن مسعود رضی اللہ عنہ کو صحابہ میں مار مار کر ہلکا ن کر دیا۔

(اسد الغابہ)

حضرت ابوذر غفاری رضی اللہ عنہ کو مارتے مارتے ادھ موَا کر دیا۔

(بخاری کتاب قصہ اسلام ابی ذر)

ایک دفعہ حضرت رسولِ کریم ﷺ کے گلے میں پٹکا ڈال کراتنے زور سے بھینچا کہ آنکھیں باہر آنے لگیں حضرت ابو بکر رضی اللہ عنہ نے آپؐ کو دیکھا تو آپؐ کر چھڑایا۔ اس پر ظالموں نے حضرت ابو بکر رضی اللہ عنہ کو اتنا مارا کہ گھر آئے تو سر کے بالوں کو جہاں ہاتھ لگاتے بال ہاتھ میں آ جاتے۔

(ابن ہشام جلد اول صفحہ ۲۵)

حضرت خباب بن الارت رضی اللہ عنہ لوہار تھے مکہ کے ظالم ان کی بھٹی میں سے جلتے ہوئے کو نکال کر انہیں پشت کے بل ان پر لٹادیتے بار بار اسی طرح تکلیف دینے سے کمر کی کھال جل کر سیاہ ہو گئی اور بار بار جلنے سے موتی ہو گئی۔ حضرت خباب بن الارت رضی اللہ عنہ ایک دفعہ آپؐ کی خدمت میں حاضر ہوئے اور عرض کیا آپؐ ہمارے لئے خدا سے مدد کیوں طلب نہیں فرماتے؟ حضور لیئے ہوئے تھے اٹھ کر بیٹھ گئے چہرہ مبارک سرخ ہو گیا۔ آپؐ نے فرمایا

تم سے پہلے لوگوں کے سروں پر آرے رکھ کر انہیں چیر دیا گیا۔ لوہے کی ٹنگھیوں سے
ان کے بدن سے گوشت نوچا گیا لیکن یہ تکلیفیں انہیں دین کے راستے سے نہ ہٹائیں۔

پھر فرمایا

خدا کی قسم اللہ اس دین کو غالب کرے گا۔ اپنی مشاپوری کر کے رہے گا اور ایسا وقت
آئے گا کہ مسافر اکیلا سفر کرے گا اور سوائے خدا کے اُسے کسی کا ذریعہ نہ ہوگا۔

(بخاری باب ماتقى النبى واصحاب من المشركين بمكة)

جن بے چارے مسلمانوں کی ظاہری حیثیت کم تھی ان پر تو مصائب کے پھاڑ توڑ دیے
گئے حضرت بلال بن رباح رضی اللہ عنہ ایک جبشی غلام تھے ان کا آقا امیہ بن خلف ظلم توڑ نے میں بڑا
ماہر تھا مکہ کی پتی ریت پر شدید گرمی میں نگالٹا کرا اور پر بڑے بڑے پتھر کھدیتا اور بلال سے اصرار
کرتا کہ اپنے خدا کا انکار کرو تو اس عذاب سے نجات یا وہ گے مگر بلال کے منہ سے ایک ہی لفظ انکلتا
احد احد اللہ تعالیٰ ایک ہے

مکہ کے لڑ کے انہیں پتھر میلے گلی کو چوں میں گھستی پھرتے سارا بدن لہو لہاں ہو جاتا مگر آپ صرف
احد احد کہتے۔ اسی طرح ابو فکیہ رضی اللہ عنہ، عامر بن فہیرہ رضی اللہ عنہ، صحیب بن سنان
رضی اللہ عنہ اور خباب بن الارت رضی اللہ عنہ کی تکلیفیں سُن کر آج بھی رو نگئے کھڑے ہو جاتے
ہیں۔ اللہ تعالیٰ کا جو چہرہ آنحضرت ﷺ نے ان کو دکھایا تھا اتنا حسین تھا کہ کسی دوسری طرف
دیکھنے کا سوال ہی پیدا نہیں ہوتا تھا۔ طالموں نے صرف مردوں پر ستم نہیں ڈھائے بلکہ خواتین کو
بھی شدید اذیتیں دیں حضرت زینہ رضی اللہ عنہا کو ابو جہل نے اتنا مارا کہ آنکھیں ضائع ہو گئیں
حضرت لبینہ رضی اللہ عنہا کو (حضرت) عمر بن الخطاب (اسلام لانے سے پہلے) بہت زور زور
سے مارتے جب تھک جاتے تو سانس لینے کو زکتے اور پھر مارتے مگر وہ قوی تونمند آدمی اپنی مار
سے ایک لوہنڈی کو خدا کا نام لینے سے باز نہ رکھ سکا۔

طالموں نے ہمارے پیارے آقا پر بھی جسمانی تشدیدت در لغ نہ کیا بلکہ کئی طرح ایذا دی
”ایک دفعہ خانہ کعبہ میں کفار نے آپ کے گلے میں پٹکا ڈال کر اتنا گھوٹھا کہ آپ کی

آنکھیں سرخ ہو کر باہر نکل پڑیں حضرت ابو بکر رضی اللہ عنہ نے سنا تو وہ دوڑے ہوئے آئے اور حضرت رسول کریم ﷺ کو اس تکلیف کی حالت میں دیکھ کر آپؐ کی آنکھوں میں آنسو آگئے اور آپؐ نے کفار کو ہٹاتے ہوئے کہا خدا کا خوف کرو کیا تم ایک شخص پر اس لئے ظلم کر رہے ہو کہ وہ کہتا ہے خدا میر ارب ہے۔

ایک دفعہ حضرت رسول کریم ﷺ مکہ میں ایک چڑان پر بیٹھے کچھ گہری فکر میں تھے کہ اچانک ابو جہل آنکلا اور اُس نے آتے ہی آپؐ کو تھپٹ مارا اور پھر گندی سے گندی گالیاں آپؐ کو دینی شروع کر دیں۔ آپؐ نے تھپٹ بھی کھالیا اور گالیاں بھی سنتے رہے مگر آپؐ نے زبان سے ایک لفظ تک نہیں کہا جب وہ گالیاں دے کر چلا گیا تو آپؐ خاموشی سے اٹھے اور اپنے گھر تشریف لے گئے۔ حضرت حمزہ رضی اللہ عنہ کی لوٹدی اپنے گھر سے دروازہ میں کھڑی یہ نظارہ دیکھ رہی تھی۔ حمزہ اس وقت تک اسلام نہیں لائے تھے۔

لوٹدی نے سارا واقعہ سنایا

ایک عورت اور وہ بھی خادمہ کی زبان سے یہ بات سُن کر حمزہ کی غیرت جوش میں آئی اور خانہ کعبہ کی طرف چل پڑے اور اپنی کمان ابو جہل کے منہ پر مار کر اُس سے سختی سے ڈانٹا۔

”ایک دفعہ آپؐ خانہ کعبہ میں نماز پڑھ رہے تھے جب آپؐ سجدہ میں گئے تو بعض شریوں نے آپؐ کی پیٹھ پر اونٹ کی او جھڑی لا کر رکھ دی اور چونکہ وہ بھاری تھی آپؐ سجدہ سے سرنہ اٹھا سکے حضرت فاطمہ رضی اللہ عنہا کو اس بات کا علم ہوا تو وہ روئی ہوئی آئیں اور انہوں نے آپؐ کی پیٹھ پر سے او جھڑی ہٹائی۔“

(بخاری ابواب الوضو)

”ایک دفعہ آپؐ بازار سے گزر رہے تھے کہ مکہ کے او باشوں کی ایک جماعت آپؐ کے گرد ہو گئی اور رستہ بھرا آپؐ کی گردن پر یہ کہہ کر تھپٹ مارتی چلی گئی کہ لوگو! یہ وہ شخص ہے جو کہتا ہے میں نبی ہوں۔“

آپ کے گھر میں ارد گرد کے گھروں سے متواتر پھر پھینکے جاتے۔ باور پھی خانہ میں گندی چیزیں پھینکی جاتی تھیں جن میں بکریوں اور اونٹوں کی انڑیاں بھی شامل ہوتی تھیں۔ جب آپ نماز پڑھتے تو آپ کے اوپر گرد و غبارڈالی جاتی تھی کہ مجبور ہو کر آپ کو چٹان میں سے نکلے ہوئے پھر کے نیچے چھپ کر نماز پڑھنی پڑتی مگر اس کے باوجود آپ خدائے واحد کا نام بلند کرتے چلے گئے اور ان لوگوں کی ہدایت کے لئے اللہ تعالیٰ سے دعائیں بھی کرتے رہے۔

(تفسیر کبیر جلد ہفتم صفحہ ۶۳ تا ۶۵)

آپ بڑے حمل اور برداشت سے مسلمانوں کو صبر کی تلقین فرماتے۔ آپ کا قول تھا اِنِّي أَمْرُتُ بِالْعَفْوِ - فَلَا تُقَاتِلُوا مُجْھے اللہ تعالیٰ نے عفو کا حکم دیا ہے میں تم کوڑنے کی اجازت نہیں دے سکتا۔

(نسائی بحوالہ تلخیص الصحاح جلد اول صفحہ ۱۵۲)

آپ نے بڑے صبر و تحمل سے دعوتِ الی اللہ کا کام جاری رکھا۔

ہمارے پیارے آقا (ہمارے ماں باپ اور ہماری جانیں آپ پر فدا ہوں) نے یہ دُکھ اس لئے اٹھائے کہ زیادہ سے زیادہ انسانوں کو اپنے خدا کے سامنے جھکا دیں تاکہ وہ اس دنیا میں بھی سکھی رہیں اور آخرت میں بھی جہنم کی آگ سے بچ کر اللہ تعالیٰ کی خوشنودی کی جنت حاصل کر سکیں۔ ہمیں بھی اسی جذبے سے دعوتِ الی اللہ کا کام جاری رکھنا چاہیے۔ کوئی تکلیف آئے تو یہ سوچ لیں کہ ہمارے آقا صلی اللہ علیہ وسلم نے ہم سے کہیں زیادہ دُکھ برداشت کئے تھے۔

گالیاں سن کے دعا دو پا کے دکھ آرام دو
لبر کی عادت جو دیکھو تم دکھاؤ انکار

اللَّهُمَّ صَلِّ عَلَى مُحَمَّدٍ وَ عَلَى آلِ مُحَمَّدٍ وَ بَارِكْ وَسَلِّمْ إِنَّكَ حَمِيدٌ مَجِيدٌ

